



WWF *for a living planet*

WWF-Laos

Address
House 39, unit 05, Saylom
village, Chanthabouly
District, Vientiane

Tel: +856 21

216080

Fax: +856 21

251883

www.panda.org/laos

ບົດຂ່າວ

ຈັດພິມໄດ້ທັນທີ

ອົງການກອງທຶນອະນຸລັກທຳມະຊາດໂລກປະຈຳ ສປປ ລາວ ສືບຕໍ່ສ້າງ ຄວາມຍືນຍົງທາງດ້ານສິ່ງແວດລ້ອມ, ເສດຖະກິດ ແລະ ຊີວິດການເປັນຢູ່ ຂອງຊາວບ້ານ

ທຶນະຄອນຫລວງວຽງຈັນ ວັນທີ 17: ກອງທຶນອະນຸລັກທຳມະຊາດໂລກ ປະຈຳ ສປປ ລາວ (WWF-Laos) ແລະ ສະຖາບັນຄົ້ນຄວ້າກະສິກຳ ແລະ ປ່າໄມ້ແຫ່ງຊາດ (NAFRI) ໄດ້ລົງນາມບົດບັນທຶກຄວາມເຂົ້າໃຈ ໂດຍແມ່ນ ທ່ານ ສິມພອນ ບົວສະຫວັນ ຫົວໜ້າອົງການ WWF-Laos ແລະ ທ່ານ ສີສະຫວ່າງ ວົງຫາຈັກ ຮອງຫົວໜ້າ ສະຖາບັນ NAFRI. ໂຄງການດັ່ງກ່າວແມ່ນ ໂຄງການຜະລິດ ແລະ ເກັບກູ້ຫວາຍແບບຍືນຍົງ ໄລຍະທີສາມ ເພື່ອສືບຕໍ່ສ້າງຄວາມຍືນຍົງໃຫ້ສິ່ງແວດລ້ອມ, ຊັບພະຍາກອນທຳມະຊາດ ໂດຍສະເພາະຫວາຍ ແລະ ຄວາມເປັນຢູ່ຂອງຊາວບ້ານໃນເຂດພື້ນທີ່ໂຄງການ.

IKEA ໄດ້ໃຫ້ທຶນສະໜັບສະໜູນໃນການຈັດຕັ້ງປະຕິບັດໂຄງການດັ່ງກ່າວ ແລະ ຈະເລີ່ມຈັດຕັ້ງປະຕິບັດ ໃນປີ 2012 ເປັນຕົ້ນໄປຈົນຮອດ ປີ 2015. ພື້ນທີ່ຂອງໂຄງການແມ່ນສືບຕໍ່ຈັດຕັ້ງປະຕິບັດຢູ່ ສອງແຂວງ: ແຂວງບໍລິຄຳໄຊ ແລະ ແຂວງ ເຊກອງ ເຊິ່ງຮ່ວມກັບ ສະຖາບັນ NAFRI ພ້ອມດ້ວຍບັນດາອົງການຈັດຕັ້ງທີ່ກ່ຽວຂ້ອງຂອງລັດ ຂັ້ນແຂວງ, ເມືອງ ແລະ ປະຊາຊົນ.

ທ່ານ ສິມພອນ ບົວສະຫວັນ ໄດ້ໃຫ້ສຳພາດວ່າ “ພາຍຫລັງທີ່ໄດ້ພັດທະນາຮູບແບບ ການຈັດສັນ-ຄຸ້ມຄອງປ່າຫວາຍແບບຍືນຍົງ, ຕ່ອງໂສ້ທຸລະກິດຫວາຍ ແລະ ການເຊື່ອມຕໍ່ຕະຫລາດສາກົນໃຫ້ແກ່ຜູ້ຜະລິດຫວາຍ ໃນສອງໄລຍະຂອງໂຄງການທີ່ຜ່ານມາແລ້ວ ປະຈຸບັນ ພວກເຮົາຍັງກຳລັງສຸມໃສ່ເພື່ອເສີມຂະຫຍາຍພື້ນທີ່ການຢັ້ງຢືນປ່າຫວາຍແບບຍືນຍົງ (FSC) ແລະ ສ້າງຄວາມເຂັ້ມແຂງໃຫ້ແກ່ຕ່ອງໂສ້ທຸລະກິດຫວາຍ”.

ໃນໄລຍະສາມປີຕໍ່ໜ້າ ໂຄງການຫມັ້ນໃຈວ່າຈະສາມາດຈັດສັນ-ຄຸ້ມຄອງປ່າຫວາຍໃຫ້ໄດ້ 20,000 ha ໃນ 4 ຕົວເມືອງ ຂອງແຂວງບໍລິຄຳໄຊ (ເມືອງ ຄຳເກີດ ແລະ ເມືອງ ບໍລິຄັນ) ແລະ ແຂວງເຊກອງ (ເມືອງລະມາມ ແລະ ເມືອງທ່າ ແຕງ).

ທ່ານ ສິມພອນ ບົວສະຫວັນ ກ່າວຕື່ມອີກວ່າ ຜ່ານການຈັດຕັ້ງປະຕິບັດໂຄງການໃນໄລຍະຜ່ານມາພົບວ່າ ແຂວງບໍລິຄຳໄຊແມ່ນແຂວງ ທີ່ມີຄວາມອຸດົມທາງດ້ານຊັບພະຍາກອນຫວາຍ ໂດຍສະເພາະແມ່ນຊະນິດທີ່ເປັນເສດຖະກິດສາມາດພົບໄດ້ເຖິງ 11 ຊະນິດພັນ ເຊັ່ນ: ຫວາຍທອກ, ຫວາຍທູນ, ຫວາຍຫອມ, ຫວາຍຫນາມຫ່າງ.

ພາຍໃນ 2014, ຄາດວ່າ ສປປ ລາວ ມີທ່າແຮງທີ່ສາມາດຈະຕອບສະໜອງຫວາຍທີ່ໄດ້ຮັບການຢັ້ງຢືນ (FSC) ໄດ້ເຖິງ 200 ໂຕນ ໃນພື້ນທີ່ 20,000 ha ທີ່ໄດ້ຮັບການຈັດສັນ-ຄຸ້ມຄອງແບບຍືນຍົງ. ໃນການເກັບກູ້ຫວາຍແມ່ນຊາວບ້ານຂະເປັນຜູ້ເກັບກູ້ຕາມຮູບແບບຍືນຍົງ ແລະ ຕອບສະໜອງໃຫ້ແກ່ໂຮງງານຫວາຍທີ່ໄດ້ຮັບການຢັ້ງຢືນຕ່ອງໂສ້ການຜະລິດ (CoC) ເພື່ອຜະລິດເປັນສິນຄ້າສົ່ງອອກຕະຫລາດເອີລົບ.



WWF *for a living planet*

ທ່ານນາງ ປົວວັນ ພະຈອມພິນ ຫົວໜ້າໂຄງການຜະລິດ ແລະ ກູ້ຫວາຍແບບຍືນຍົງ, ອົງການ WWF-Laos ໄດ້ໃຫ້ສໍາພາດວ່າ “ການເຂົ້າຮ່ວມຈັດຕັ້ງປະຕິບັດໂຄງການຂອງຊາວບ້ານ ກໍ່ເຫັນໄດ້ວ່າເປັນສ່ວນໜຶ່ງໃນການສ້າງລາຍຮັບໃຫ້ແກ່ຊາວບ້ານ”. ຜ່ານການຈັດຕັ້ງປະຕິບັດໂຄງການໃນໄລຍະຜ່ານມາ ຊາວບ້ານທ່າແວ້ງສາມາດສ້າງລາຍຮັບໄດ້ ເຖິງ 2 ລ້ານ ຫາ 3 ລ້ານກີບ/ຄອບຄົວ/ເດືອນ.

ທ່ານ ບັນຊາ ທໍາມະວົງ ຜູ້ປະສານງານໂຄງການ ຂອງສະຖາບັນ NAFRI ໄດ້ກ່າວວ່າ “ການຈັດຕັ້ງປະຕິບັດໂຄງການດັ່ງກ່າວຍັງເປັນການປະກອບສ່ວນເຂົ້າໃນການປັບປຸງບັນດາລະບຽບການ ແລະ ນະໂຍບາຍທີ່ກ່ຽວຂ້ອງຕ່າງໆ ໃຫ້ສອດຄ່ອງກັບການປະຕິບັດວຽກງານຕົວຈິງໃນການຈັດສັນ-ຄຸ້ມຄອງຫວາຍແບບຍືນຍົງ”

ຕະລອດອາຍຸຂອງໂຄງການທີມງານໂຄງການຈະໄດ້ຮ່ວມມືແລະແລກປ່ຽນບົດຮຽນກບບັນດາໂຄງການອື່ນໆ ທີ່ໄດ້ຈັດຕັ້ງປະຕິບັດໂຄງການຫວາຍ ໃນປະເທດກໍາປູເຈຍ, ຫວຽດນາມ ແລະ ອິນໂດເນເຊຍ ເຊິ່ງໄດ້ຮັບການສະໜັບສະໜູນທາງດ້ານການເງິນຈາກ IKEA ເຊັ່ນດຽວກັນ.

ພາຍຫຼັງຈັດຕັ້ງປະຕິບັດໂຄງການຄົບສາມປີ ຄາດວ່າຈະສາມາດຄຸ້ມຄອງພື້ນທີ່ຢັ້ງຢືນຫວາຍ (FSC) ທີ່ມີຢູ່ ແລະ ເສີມຂະຫຍາຍພື້ນທີ່ອື່ນໆອີກ; ນອກຈາກນີ້ຊາວບ້ານທີ່ຢູ່ໃນພື້ນທີ່ໂຄງການຈະມີລາຍຮັບເພີ່ມຕື່ມອີກ 10 ສ່ວນຮ້ອຍ.

Note to editor:

- There are 600 rattan species in the world and there are 54 species in this region. Rattan, a climber from the palm family and a valuable Non-Timber Forest Product, is available in forests throughout the Greater Mekong region. Its stems are used for a variety of purposes, including food, shelter and making furniture. Village communities in Laos, Cambodia and Vietnam rely heavily on the rattan trade, with sales accounting for up to 50 percent of cash income in some rural areas.
- More than 90 percent of rattan processed in the Greater Mekong originates from natural forest and is being depleted at an unsustainable rate. This overexploitation threatens an important source of income - for local people - that decreases incentives to protect forests from conversion and other unsustainable land uses. www.panda.org/rattan
- **About WWF**
WWF has a long history of engagement in the region, the organization helped establish conservation programmes in Thailand in the early 1980's and has been active in Cambodia, Laos and Vietnam since 1990.

For more information contact:

Noy Promsouvanh
Communications Manager
WWF-Laos
Tel: + 856 21 216 080
Mobile: +856 20 2221 6929
noy.promsouvanh@wwf.panda.org
Website: www.panda.org/laos
Website: www.panda.org/rattan

Bouavanh Phachomphonh
Rattan Project Manager
WWF-Laos
Tel: + 856 21 216 080
bouavanh.phachomphonh@wwf.panda.org
Website: www.panda.org/laos
Website: www.panda.org/rattan



WWF

for a living planet